

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 451

16-03-2023 - ൽ മറുപടിയ്ക്ക്

റേഷൻ കടകളുടെ വിപുലീകരണം

ചോദ്യം	ഉത്തരം
<p align="center">ശ്രീ എ. പ്രഭാകരൻ, ശ്രീ പി. മമ്മിക്കുട്ടി, ശ്രീ എം മുഹമ്മദ് , ശ്രീമതി കാമനത്തിൽ ജമീല</p>	<p align="center">ശ്രീ ജി ആർ അനീൽ (ഭക്ഷ്യ-പൊതുവിതരണ വകുപ്പ് മന്ത്രി)</p>
<p>(എ) കേന്ദ്ര സർക്കാർ പുഴുക്കലരിക്ക് പകരം പച്ചരി അനുവദിക്കുന്നതുൾപ്പെടെയുള്ള കാരണങ്ങളാൽ റേഷൻ വിതരണത്തിലുണ്ടാകുന്ന കുറവ് കാരണം സംസ്ഥാനത്തെ റേഷൻ കടകളിൽ നാലിലൊരു ഭാഗത്തോളം നടത്തികൊണ്ടുപോകാൻ കഴിയാത്ത തരത്തിൽ വരുമാനക്കുറവ് നേരിടുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം പരിശോധനാ വിധേയമാക്കിയിരുന്നോ;</p>	<p>(എ) ശ്രദ്ധയിൽപ്പെട്ടിട്ടില്ല. ദേശീയ ഭക്ഷ്യഭദ്രതാ നിയമപ്രകാരം നിലവിൽ 103124.866 മെ.ടൺ അരിയാണ് കേന്ദ്രസർക്കാരിൽ നിന്നും പ്രതിമാസം ലഭ്യമായിക്കൊണ്ടിരിക്കുന്നത്. നടപ്പു സാമ്പത്തിക വർഷത്തിൽ ഓരോ മാസവും വിതരണം ചെയ്തിട്ടുള്ള അരിയുടെ അളവും ലഭ്യമായ അലോട്ട്മെന്റിന്റെ അടിസ്ഥാനത്തിലുള്ള വിതരണ ശതമാനവും സംബന്ധിച്ചുള്ള വിവരങ്ങൾ അനുബന്ധം 1 ആയും അരിയും ഗോതമ്പും ഉൾപ്പെടെ നോർമൽ വിഭാഗത്തിൽ നടപ്പു സാമ്പത്തിക വർഷം വിതരണം ചെയ്ത ധാന്യത്തിന്റെ അളവും ആവശ്യകതയുടെ അടിസ്ഥാനത്തിലുള്ള വിതരണ ശതമാനവും സംബന്ധിച്ച വിവരങ്ങൾ അനുബന്ധം 2 ആയും ചേർക്കുന്നു.</p> <p>പ്രധാനമന്ത്രി ഗരിബ് കല്യാൺ അന്നയോജന (PMGKAY) സ്കീമിൽ പ്രതിമാസം 77400.06 മെ.ടൺ ധാന്യമാണ് ലഭിച്ചു വന്നിരുന്നത്. പ്രസ്തുത സ്കീമിൽ നടപ്പു സാമ്പത്തിക വർഷം വിതരണം ചെയ്ത അരിയുടെ കണക്ക് അനുബന്ധം 3 ആയി ചേർക്കുന്നു.</p> <p>2022 ജൂൺ മാസം വരെ എഫ്.സി.ഐയിൽ നിന്നും 50 ശതമാനത്തിന് മുകളിൽ പുഴുക്കലരി ലഭ്യമായിരുന്ന സ്ഥാനത്ത് 2022 ജൂലൈ മുതലുള്ള മാസങ്ങളിൽ ചില ജില്ലകളിൽ പുഴുക്കലരി ആവശ്യകതയനുസൃതമായി ലഭിക്കാതെ പച്ചരി കൂടുതലായി ലഭ്യമായ സാഹചര്യമുണ്ടായിരുന്നു. ഇത് ചില മാസങ്ങളിൽ ടി ജില്ലകളിലെ അരി വിതരണത്തെ ബാധിച്ചിട്ടുണ്ട്. എന്നാൽ കാര്യമായ കുറവ് വിതരണത്തിൽ ഉണ്ടായിട്ടില്ല.</p>

മേൽ പറയപ്പെട്ട പ്രകാരം, ചില ജില്ലകളിൽ പൂഴ്കലരി ആവശ്യകതയനുസൃതമായി ലഭിക്കാതെ പച്ചരി കൂടുതലായി ലഭ്യമായ സാഹചര്യത്തിൽ, 24.11.2022, 23.12.2022 എന്നീ തീയതികളിൽ അലോട്ട്മെന്റിന്റെ 50% പൂഴ്കലരി ലഭ്യമാക്കുന്നതിന് കേന്ദ്രസർക്കാരിലേക്ക് ആവശ്യപ്പെട്ടതിന്റെ അടിസ്ഥാനത്തിൽ ആകെ അലോട്ട്മെന്റിന്റെ 50% പൂഴ്കലരി ലഭ്യമാക്കുന്നതിന് എഫ്.സി.ഐയ്ക്ക് 19.01.2023 ൽ കേന്ദ്രം നിർദ്ദേശം നൽകിയിട്ടുണ്ട്. എന്നാൽ നോർമൽ പൂഴ്കലരിയ്ക്ക് പകരം ഫോർട്ടിഫൈഡ് അരിയാണ് എഫ്.സി.ഐ ഇപ്പോൾ കൂടുതലായി ലഭ്യമാക്കി വരുന്നത്.

ഭക്ഷ്യഭദ്രതാ നിയമം നടപ്പിൽ വന്നതിനു ശേഷം 10.11.2017 ലെ സ.ഉ(കൈ)നം. 29/2017/ ഭ.പൊ.വി.വ പ്രകാരം വ്യാപാരികൾക്കുള്ള കമ്മീഷൻ നിശ്ചയിച്ചിരുന്നു. എന്നാൽ ആയതു പ്രകാരമുള്ള പാക്കേജ് താരതമ്യേന കുറവു വിൽപ്പനയുള്ള ഒരു വിഭാഗം വ്യാപാരികളെ പ്രതികൂലമായി ബാധിക്കുമെന്നും, അപാകതകൾ പരിഹരിച്ചു കൊണ്ട് കമ്മീഷൻ പാക്കേജ് പരിഷ്കരിക്കണമെന്നും റേഷൻ വ്യാപാരി സംഘടനകൾ ആവശ്യപ്പെട്ടിരുന്നു. തുടർന്ന് ഒരു സബ്കമ്മിറ്റി രൂപീകരിക്കുകയും 30.11.2018 ലെ സ.ഉ(കൈ)നം.46/2018/ ഭ.പൊ.വി.വ പ്രകാരം വ്യാപാരികളുടെ കമ്മീഷൻ പരിഷ്കരിക്കുകയും ചെയ്തിട്ടുണ്ട്.

കോവിഡ് - 19 പ്രതിരോധ പ്രവർത്തനങ്ങളുടെ ഭാഗമായി PMGKAY സ്കീം പ്രകാരം കേന്ദ്രസർക്കാർ എ.എ.വൈ, പ്രയോറിറ്റി വിഭാഗങ്ങൾക്കായി അധിക ഭക്ഷ്യധാന്യം അനുവദിച്ചിരുന്നു. ആയതിന്റെ വിതരണം 2022 ഡിസംബറിൽ അവസാനിച്ചു. PMGKAY സ്കീമിലെ അധിക ഭക്ഷ്യധാന്യ വിതരണമുണ്ടായിരുന്ന മാസങ്ങളിൽ വ്യാപാരികൾക്ക് കമ്മീഷൻ ഇനത്തിൽ കൂടുതൽ തുക ലഭ്യമായിട്ടുണ്ട്.

2022-23 സാമ്പത്തിക വർഷം ഡിസംബർ, 2022വരെ PMGKAY, ഓണം സ്പെഷ്യൽ റേഷൻ വിതരണം ഉൾപ്പെടെ ഓരോ മാസവും ശരാശരി 47.5 കോടിയോളം കമ്മീഷൻ ഇനത്തിൽ വിതരണം ചെയ്തിട്ടുണ്ട്. PMGKAY വിതരണം ഇല്ലാത്ത 2023 ജനുവരി മാസത്തിൽ 32,38,10,197/- രൂപ കമ്മീഷൻ ഇനത്തിൽ അനുവദിച്ചു നൽകിയിട്ടുണ്ട്. ഫെബ്രുവരി മാസത്തെ കമ്മീഷൻ 34,76,76,735/- രൂപ വരുമെന്ന് കാണുന്നു. കേന്ദ്രസർക്കാർ PMGKAY ഭക്ഷ്യധാന്യം ലഭ്യമാക്കുന്നതിനു മുമ്പ് കമ്മീഷൻ


		<p>ഇനത്തിൽ ശരാശരി 35 കോടി രൂപയാണ് പ്രതിമാസം വിതരണം ചെയ്തിരുന്നത്.</p> <p>പൊതുവിതരണരംഗത്തെ ശാക്തീകരിക്കുന്നതിനും പൊതുജനോപകാരപ്രദമായ കൂടുതൽ സേവനങ്ങൾ നൽകുന്നതിനും, റേഷൻ കടയുടമകൾക്ക് ഒരു അധിക വരുമാനവും ലക്ഷ്യമിടുന്നതിന്റെ ഭാഗമായിട്ടാണ് 'കെ-സ്റ്റോർ' എന്ന പദ്ധതി നടപ്പിലാക്കുവാൻ സർക്കാർ തീരുമാനിച്ചത്. ഇതിന്റെ പ്രാഥമിക ഘട്ടം എന്ന നിലയിൽ എല്ലാ ജില്ലയിൽ നിന്നും കുറഞ്ഞത് 5 കടകളെ വീതം തിരഞ്ഞെടുത്ത് ആദ്യഘട്ടത്തിൽ 2 കി.മീ ചുറ്റളവിൽ ബാങ്ക്, അക്ഷയ കേന്ദ്രങ്ങൾ, സപ്ലൈകോ ഔട്ട്-ലെറ്റുകൾ എന്നിവ ഇല്ലാത്ത സ്ഥലങ്ങളിലെ റേഷൻ കടകൾ പൊതുജനസേവന കേന്ദ്രങ്ങളാക്കുന്നതിനും ആയവ മുഖേന മിൽമ ഉൽപ്പന്നങ്ങൾ, മിനി എൽ.പി.ജി.സി.ലിണ്ടർ എന്നിവ വിപണനം നടത്തുന്നതിനുള്ള നടപടികൾ അന്തിമഘട്ടത്തിലാണ്. IOC, മിൽമ എന്നിവയുമായി ഇത് സംബന്ധിച്ച് ധാരണാപത്രം ഒപ്പ് വെച്ചിട്ടുണ്ട്. ടി പദ്ധതിയുടെ രണ്ടാം ഘട്ടത്തിൽ കെ-സ്റ്റോറുകളാക്കുന്നതിന് താല്പര്യം പ്രകടിപ്പിക്കുന്ന റേഷൻ കടകളെ കൂടി ഉൾപ്പെടുത്തി പദ്ധതി വിപുലീകരിക്കുന്ന കാര്യം പരിഗണനയിലുണ്ട്. സപ്ലൈകോ മുഖേന വിൽക്കുന്ന സബ്സിഡി ഉൽപ്പന്നങ്ങളുടെ വിപണനം കെ-സ്റ്റോർ വഴി ആരംഭിക്കുന്നത് നയപരമായ തീരുമാനം ആയതിനാൽ കൂടുതൽ ആലോചനകൾക്ക് ശേഷം തീരുമാനിക്കുന്നതാണ്.</p>
(ബി)	<p>റേഷൻ പുറമെ മാവേലി സ്റ്റോറുകളിലൂടെ വിൽക്കുന്ന സബ്സിഡി സാധനങ്ങളും കോമൺ സർവീസ് സെന്ററും ഉൾപ്പെടുത്തി കെ. സ്റ്റോറുകളാക്കുന്നതിനുള്ള താല്പര്യം പ്രകടിപ്പിക്കുന്ന റേഷൻ കടകളെ ഇത്തരത്തിൽ വിപുലീകരിക്കുന്ന കാര്യം പരിഗണിക്കുന്നുണ്ടോയെന്ന് വ്യക്തമാക്കുമോ?</p>	<p>(ബി)</p> <p>ക്ലോസ് (എ) യുടെ മറുപടി കണ്ടാലും.</p>

സെക്ഷൻ ഓഫീസർ

അനുബന്ധം - 1

നടപ്പു സാമ്പത്തിക വർഷത്തിൽ ഓരോ മാസവും വിതരണം ചെയ്തിട്ടുള്ള അരിയുടെ അളവും ലഭ്യമായ അലോട്ട്മെന്റിന്റെ അടിസ്ഥാനത്തിലുള്ള വിതരണ ശതമാനവും സംബന്ധിച്ചുള്ള വിവരങ്ങൾ


മാസം	വിതരണം ചെയ്ത അരിയുടെ അളവ്	അലോട്ട്മെന്റ് കണക്കിലെടുത്തുള്ള വിതരണ ശതമാനം	റിമാർക്സ്
2022 ഏപ്രിൽ	95063.404	92%	
2022 മെയ്	95213.994	92%	
2022 ജൂൺ	94890.147	92%	
2022 ജൂലൈ	99704.768	97%	
2022 ആഗസ്റ്റ്	117555.32	114%	ഓണം പ്രമാണിച്ച് മുൻഗണനേതര വിഭാഗത്തിന് കൂടുതൽ വിഹിതം നൽകിയിരുന്നു.
2022 സെപ്റ്റംബർ	94967.744	92%	
2022 ഒക്ടോബർ	89409.931	87%	
2022 നവംബർ	98208.36	95%	
2022 ഡിസംബർ	90947.43	88%	
2023 ജനുവരി	89910.793	87%	
2023 ഫെബ്രുവരി	103041.276	100%	


 സെക്ഷൻ ഓഫീസർ

അനുബന്ധം - 2

അരിയും ഗോതമ്പും ഉൾപ്പെടെ നോർമൽ വിഭാഗത്തിൽ നടപ്പു സാമ്പത്തിക വർഷം വിതരണം ചെയ്ത ധാന്യത്തിന്റെ അളവും ആവശ്യകതയുടെ അടിസ്ഥാനത്തിലുള്ള വിതരണ ശതമാനവും സംബന്ധിച്ച വിവരങ്ങൾ


മാസം	കാർഡ്/അംഗങ്ങളുടെ എണ്ണത്തിന്റെ അടിസ്ഥാനത്തിലുള്ള ആകെ ആവശ്യകത	വിതരണം ചെയ്ത ധാന്യത്തിന്റെ അളവ്	ആവശ്യകതയുടെ അടിസ്ഥാനത്തിലുള്ള വിതരണ ശതമാനം
2022 ഏപ്രിൽ	127589.16	109720.304	86%
2022 മെയ്	127573.74	110109.174	86%
2022 ജൂൺ	133806.3	109863.887	82%
2022 ജൂലൈ	133695.36	114797.818	86%
2022 ആഗസ്റ്റ്	179718.18	133059.070	74%
2022 സെപ്റ്റംബർ	139500.84	106725.044	77%
2022 ഒക്ടോബർ	116532.17	103381.991	89%
2022 നവംബർ	152162.99	112949.130	74%
2022 ഡിസംബർ	122155.98	105579.670	86%
2023 ജനുവരി	122172.8	104076.886	85%
2023 ഫെബ്രുവരി	133704.65	117958.027	88%


സെക്ഷൻ ഓഫീസർ

അനുബന്ധം - 3

PMGKAY സ്കീമിൽ നടപ്പു സാമ്പത്തിക വർഷം വിതരണം ചെയ്ത അരിയുടെ അളവ് സംബന്ധിച്ച വിവരങ്ങൾ

മാസം	വിതരണം ചെയ്ത അരിയുടെ അളവ് (മെട്രിക് ടൺ)	വിതരണ ശതമാനം	റിമാർക്സ്
2022 ഏപ്രിൽ	56377.882	91%	ഏപ്രിൽ, മെയ് മാസങ്ങളിൽ ഗോതമ്പു കൂടി വിതരണം നടത്തിയിട്ടുണ്ട്.
2022 മെയ്	57757.822	80%	
2022 ജൂൺ	82422.38	106%	മെയ് മാസ ക്വാട്ടയിൽ ഗോതമ്പ് പൂർണ്ണമായി ലഭ്യമാകാത്തവർക്ക് പകരം അരി ജൂൺ മാസത്തിൽ നൽകി
2022 ജൂലൈ	72476.28	94%	
2022 ആഗസ്റ്റ്	74239.53	96%	
2022 സെപ്റ്റംബർ	62813.321	81%	
2022 ഒക്ടോബർ	79218.816	102%	സെപ്റ്റംബർ മാസത്തിൽ PMGKAY സ്കീമിലെ ഭക്ഷ്യധാന്യങ്ങളുടെ വിട്ടെടുപ്പിലുണ്ടായ പ്രശ്നങ്ങൾ പരിഗണിച്ച് സെപ്റ്റംബർ വിഹിതം ഒക്ടോബറിൽ കൂടി നൽകിയിരുന്നു.
2022 നവംബർ	74501.998	96%	
2022 ഡിസംബർ	71705.68	93%	


 സെക്ഷൻ ഓഫീസർ